

mailed

പതിനാലാം കേരള നിയമസഭ
പത്തൊൻപതാം സമ്മേളനം


നക്ഷത്രചിഹ്നമിടാത്ത
ചോദ്യം നം. 1257

05.03.2020-ൽ മറുപടിക്ക്

മത്സ്യത്തൊഴിലാളികൾക്കായുള്ള ക്ഷേമപദ്ധതികൾ

ചോദ്യം		ഉത്തരം
<p>ശ്രീ.കെ. ആൻസലൻ ,, സി. കൃഷ്ണൻ ,, കെ.ജെ. മാക്സി ,, ജോൺ ഫെർണാണ്ടസ് :</p>		<p>ശ്രീമതി. ജെ.മേഴ്സിക്ക്ടി അമ്മ (മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പു മന്ത്രി)</p>
<p>(എ) സംസ്ഥാനത്തെ മത്സ്യത്തൊഴിലാളികളുടെ സാമ്പത്തിക ഉന്നമനത്തിനായി ഈ സർക്കാർ നൂതന പദ്ധതികൾ ആവിഷ്കരിച്ചിട്ടുണ്ടോ;</p>	<p>(എ)</p>	<p>പദ്ധതികൾ ചുവടെ ചേർക്കുന്നു:</p> <ol style="list-style-type: none"> 1. സമ്പാദ്യ സമാശ്വാസ പദ്ധതി 2. തീരപ്രദേശത്ത് 50 മീറ്ററിനുള്ളിൽ താമസിക്കുന്നവരുടെ പുനരധിവാസ പദ്ധതികൾ. 3. വിദ്യാഭ്യാസ സഹായ പദ്ധതികൾ. 4. മത്സ്യത്തൊഴിലാളി/ അനുബന്ധ ത്തൊഴിലാളി ഗ്രൂപ്പ് ആക്ടിവിസ്റ്റ് ഇൻഷുറൻസ് പദ്ധതി. 5. കേരള മത്സ്യത്തൊഴിലാളി ക്ഷേമനിധി ബോർഡ് നടപ്പിലാക്കുന്ന വിവിധ പദ്ധതികൾ. 6. മത്സ്യഫെഡ് മുഖേന നടപ്പിലാക്കുന്ന പദ്ധതികൾ. 7. മത്സ്യത്തൊഴിലാളി വനിതകൾക്ക് സാഫ് മുഖേന സ്വയം തൊഴിൽ കണ്ടെത്തുന്നതിനുള്ള പദ്ധതി. 8. മത്സ്യബന്ധന യാനങ്ങൾക്കും എഞ്ചിനുകൾക്കും ഇൻഷുറൻസ് പദ്ധതി. 9. സുരക്ഷിത മത്സ്യബന്ധനം ഉറപ്പാക്കുന്ന കടൽ സുരക്ഷാ പദ്ധതികൾ, ഫിഷറീസ് സ്കൂളുകൾ, അംഗനവാടികൾ ലൈബ്രറി എന്നിവയുടെ നിർമ്മാണ പ്രവർത്തന ങ്ങൾ. 10. ആധുനിക മത്സ്യമാർക്കറ്റ് നിർമ്മാണം.

(ബി)	ഇതീനായി കേരള മത്സ്യത്തൊഴിലാളിക്ഷേമനിധി ബോർഡ് നടത്തി വരുന്ന പ്രവർത്തനങ്ങൾ വിശദമാക്കാമോ;	(ബി)	കേരള മത്സ്യത്തൊഴിലാളി ക്ഷേമനിധി ബോർഡ് നടപ്പിലാക്കുന്ന പദ്ധതികൾ അനുബന്ധം-1 ആയി ചേർക്കുന്നു.
(സി)	പ്രസ്തുത ബോർഡിൽ അംഗത്വമുള്ള മത്സ്യത്തൊഴിലാളികൾക്കായി അപകട ഗ്രൂപ്പ് ഇൻഷുറൻസ് പദ്ധതി ആവിഷ്കരിച്ചിട്ടുണ്ടോ;	(സി)	ഉണ്ട്.
(ഡി)	ഈ പദ്ധതി പ്രകാരം മത്സ്യത്തൊഴിലാളികൾക്ക് ലഭിക്കുന്ന നഷ്ടപരിഹാരം എത്രയാണെന്നും പദ്ധതി കൂടുതൽ പേർക്ക് പ്രയോജനപ്രദമാകും വിധം വിപുലീകരിക്കാൻ നടപടികൾ സ്വീകരിക്കുമോ എന്നും വ്യക്തമാക്കാമോ?	(ഡി)	17-12-2017 മുതൽ ഗ്രൂപ്പ് ഇൻഷുറൻസ് പദ്ധതി പ്രകാരം മത്സ്യത്തൊഴിലാളികൾക്ക്/ അവരുടെ നിയമാനുസൃത ആശ്രിതർക്ക് ലഭിക്കുന്ന ധനസഹായം അനുബന്ധം-2 ആയി ചേർക്കുന്നു. മത്സ്യബോർഡിൽ അംഗത്വം ഉള്ള എല്ലാ മത്സ്യത്തൊഴിലാളികളെയും ഈ പദ്ധതി പ്രകാരം ഇൻഷുർ ചെയ്തിട്ടുണ്ട്. പ്രീമിയം തുക പൂർണ്ണമായും സർക്കാർ ആണ് വഹിക്കുന്നത്.


 സെക്ഷൻ ഓഫീസർ

അനുബന്ധം-1

കേരള മത്സ്യത്തൊഴിലാളി ക്ഷേമനിധി ബോർഡ് നടപ്പിലാക്കുന്ന പദ്ധതികൾ

1. ഗ്രൂപ്പ് ഇൻഷുറൻസ് പദ്ധതി

അപകട സാഹചര്യങ്ങളെ തീർത്തും അവഗണിച്ചുകൊണ്ട് ജീവസന്ധാരണത്തിനും നാടിന്റെ നന്മയ്ക്കും വേണ്ടി പണിയെടുക്കുവാൻ ബാധ്യസ്ഥരായ പരമ്പരാഗത മത്സ്യത്തൊഴിലാളികളുടെ കുടുംബഭദ്രത ഉറപ്പുവരുത്തുന്നതിനു വേണ്ടി മത്സ്യബോർഡിന്റെ തുടക്കം മുതൽ നടപ്പാക്കി വരുന്ന പദ്ധതിയാണിത്. 07.12.2007 മുതൽ മത്സ്യസുരക്ഷാ പദ്ധതിയിൻ കീഴിൽ ഗ്രൂപ്പ് ഇൻഷുറൻസ് പദ്ധതി നടപ്പിലാക്കി വരുന്നു. മത്സ്യബോർഡിൽ അംഗത്വമുള്ള എല്ലാ മത്സ്യത്തൊഴിലാളികളെയും ഈ പദ്ധതി പ്രകാരം ഇൻഷുർ ചെയ്തിട്ടുണ്ട്. ഇൻഷുറൻസ് പ്രീമിയമായി പ്രത്യേകം തുകയൊന്നും ഗുണഭോക്താക്കളിൽനിന്ന് ഈടാക്കുന്നില്ല എന്നതാണ് ഈ പദ്ധതിയുടെ പ്രത്യേകത.

17.12.2017 മുതൽ ഗ്രൂപ്പ് ഇൻഷുറൻസ് പദ്ധതി പ്രകാരം മത്സ്യത്തൊഴിലാളികൾക്ക് / അവരുടെ നിയമാനുസൃത ആശ്രിതർക്ക് ലഭിക്കുന്ന ധനസഹായം താഴെ പറയുന്ന പ്രകാരമായിരിക്കും

അപകടമരണം	10 ലക്ഷം രൂപ
മത്സ്യബന്ധന വേളയിൽ അപകടംമൂലം കാണാതാകൽ	10 ലക്ഷം രൂപ
സ്ഥിരവും പൂർണ്ണവുമായ അവശത	10 ലക്ഷം രൂപ
സ്ഥിരവും ഭാഗികവുമായ അവശത	5,00,000/- രൂപ
അപകടമരണമടഞ്ഞ മത്സ്യത്തൊഴിലാളികളുടെ കുട്ടികൾക്ക് വിദ്യാഭ്യാസ സഹായം	5000/- രൂപ പ്രകാരം പരമാവധി 10,000/- രൂപ
അപകടംമൂലം 24 മണിക്കൂറിലധികം ആശുപത്രിയിൽ കിടത്തി ചികിത്സിക്കേണ്ടി വരുന്നവർക്ക് ധനസഹായം	25,000/- (പരമാവധി)
ശവസംസ്കാര ചിലവിന്	2,500/- രൂപ

2. മത്സ്യബന്ധനസമയത്തോ തൊട്ടുപിന്നാലെയോ അപകടംകൊണ്ടല്ലാതെ ആകസ്മിക കാരണങ്ങളാൽ ഉണ്ടാകുന്ന മരണത്തിന് ആശ്രിതർക്ക് ധനസഹായം

മത്സ്യബന്ധന സമയത്തോ തൊട്ടുപിന്നാലെയോ അപകടം കൊണ്ടല്ലാതെ ആകസ്മിക കാരണങ്ങളാൽ മരിക്കുകയും, ഗ്രൂപ്പ് ഇൻഷുറൻസ് പദ്ധതി പ്രകാരമുള്ള ധനസഹായം ലഭിക്കാൻ അർഹതയില്ലാതാകുകയും ചെയ്യുന്ന മത്സ്യത്തൊഴിലാളികളുടെ ആശ്രിതർക്ക് ആശ്വാസ ധനസഹായം നൽകുന്നതിനുള്ള പദ്ധതിയാണിത്. ഈ പദ്ധതി പ്രകാരം ആശ്രിതർക്ക് നൽകുന്ന സാമ്പത്തിക സഹായം 20.11.2014 മുതൽ 50,000 രൂപയാക്കി വർദ്ധിപ്പിച്ചിട്ടുണ്ട്.

3. വിവാഹ ധനസഹായ പദ്ധതി

മത്സ്യത്തൊഴിലാളികളുടെ പെൺമക്കളുടെ വിവാഹത്തിന് ധനസഹായം നൽകുന്നതിനുള്ള പദ്ധതിയാണിത്. ഈ പദ്ധതി പ്രകാരമുള്ള ധനസഹായം 20.11.2014 മുതൽ 10,000/- രൂപയായി വർദ്ധിപ്പിച്ചിട്ടുണ്ട്. വിവാഹത്തിനു ശേഷം 60 ദിവസത്തിനുള്ളിൽ ബന്ധപ്പെട്ട രേഖകൾ (മാരേജ് സർട്ടിഫിക്കറ്റ്) സഹിതം ഫിഷറീസ് ഓഫീസർക്ക് അപേക്ഷ സമർപ്പിക്കേണ്ടതാണ്.

4. പെൻഷൻ

വാർദ്ധക്യകാലത്ത് വരുമാനമാർഗ്ഗമൊന്നുമില്ലാതെ കഷ്ടപ്പെടുന്ന മത്സ്യത്തൊഴിലാളികൾക്ക് പ്രതിമാസ പെൻഷൻ നൽകുന്നതിനുള്ള പദ്ധതിയാണിത്. ഈ പദ്ധതി പ്രകാരം 01.04.2017 മുതൽ 1000/- രൂപയിൽ നിന്ന് 1100/- രൂപയായി വർദ്ധിപ്പിച്ചിട്ടുണ്ട്. 01.04.2019 മുൽ 1200/- രൂപയായും വർദ്ധിപ്പിച്ചിട്ടുണ്ട്.

5. മത്സ്യത്തൊഴിലാളികളുടെ ആശ്രിതരുടെ മരണാനന്തര ചിലവുകൾക്ക് ധനസഹായം നൽകുന്ന പദ്ധതി.

മത്സ്യത്തൊഴിലാളികളുടെ ആശ്രിതർ മരണമടയുമ്പോൾ ശവസംസ്കാരം തുടങ്ങിയ ചിലവുകൾ നടത്തുന്നതിന് സാമ്പത്തിക സഹായം നൽകുന്ന പദ്ധതിയാണിത്. ഈ പദ്ധതി പ്രകാരം നൽകുന്ന സാമ്പത്തിക സഹായം 600/- രൂപയാണ്. മത്സ്യത്തൊഴിലാളികളുടെ അച്ഛൻ, അമ്മ, ഭാര്യ/ഭർത്താവ്, മൈനർമാരായ ആൺമക്കൾ, അവിവാഹിതരായ പെൺമക്കൾ എന്നിവരുടെ മരണം സംഭവിക്കുമ്പോഴാണ് ഈ പദ്ധതി പ്രകാരമുള്ള ധനസഹായം നൽകുന്നത്.

6. ആംആർമി ബീമയോജന

കേരളത്തിലെ മത്സ്യത്തൊഴിലാളികളുടെ സാമ്പത്തിക സാമൂഹിക പിന്നോക്കാവസ്ഥ മാറ്റിയെടുക്കുന്നതിനായി കേരള സംസ്ഥാന ഫിഷറീസ് വകുപ്പ് എൽ.ഐസിയുമായി സഹകരിച്ച് മത്സ്യത്തൊഴിലാളി ക്ഷേമനിധി ബോർഡ് മുഖേന ബോർഡിൽ അംഗങ്ങളായിട്ടുള്ള മത്സ്യത്തൊഴിലാളികൾക്കായി ആം ആർമി ബീമയോജന എന്ന പദ്ധതി PMJBY/PMSBY എന്നീ പദ്ധതികളുമായി സംയോജിപ്പിച്ച് 01.06.2019 മുതൽ 31.05.2020 വരെ (12 മാസത്തേക്ക്) പുതുക്കി നൽകിയിട്ടുണ്ട്.

പ്രസ്തുത പദ്ധതിയുടെ ആനുകൂല്യങ്ങൾ ചുവടെ ചേർക്കുന്നു.

ക്രമ നമ്പർ	പദ്ധതികൾ	ധനസഹായത്തുക (രൂപ)
1	അപകടം മൂലമുണ്ടാകുന്ന മരണത്തിന്	4,00,000/-
2	അപകടം മൂലമുണ്ടാകുന്ന സ്ഥിരവും പൂർണ്ണവുമായ അവശതയ്ക്ക്	2,00,000/-

3	അപകടം മൂലമുണ്ടാകുന്ന സ്ഥിരവും ഭാഗികവുമായ അവശതയ്ക്ക്	1,00,000/-
4	സാധാരണ മരണത്തിന്	2,00,000/-
5	9,10,11,12 എന്നീ ക്ലാസ്സുകളിൽ പഠിക്കുന്ന മത്സ്യത്തൊഴിലാളികളുടെ മക്കളായ വിദ്യാർത്ഥികൾക്ക് (പരമാവധി രണ്ട് പേർക്ക് പ്രതി വർഷം) സ്കോളർഷിപ്പ്	1200/-

പ്രസ്തുത പദ്ധതി പ്രകാരം 50 വയസ്സ് വരെ പ്രായമുള്ള മത്സ്യത്തൊഴിലാളികൾ മരണപ്പെട്ടാൽ പി.എം.ജെ.ബി.വൈ പദ്ധതി പ്രകാരം 2 ലക്ഷം രൂപയും, അപകടംമൂലം മരണപ്പെട്ടാൽ പി.എം.എസ്.ബി.വൈ പദ്ധതി പ്രകാരമുള്ള 2 ലക്ഷം രൂപയും കൂടി മൊത്തം 4 ലക്ഷം രൂപ ലഭിക്കുന്നു. 51 വയസ്സ് മുതൽ 59 വയസ്സ് വരെയുള്ളവർ അപകടം മൂലം മരണപ്പെട്ടാൽ പി.എം.എസ്.ബി.വൈ പദ്ധതി പ്രകാരമുള്ള 2 ലക്ഷം രൂപയും, എ.എ.ബി.വൈ പദ്ധതി പ്രകാരമുള്ള 75,000/- രൂപയും കൂടി മൊത്തം 2.75 ലക്ഷം രൂപ ധനസഹായം ലഭിക്കും.

51 വയസ്സ് മുതൽ 59 വയസ്സ് വരെയുള്ള മത്സ്യത്തൊഴിലാളികൾക്ക് സാഭാവിക മരണം സംഭവിച്ചാൽ എഎബി.വൈ പദ്ധതി പ്രകാരമുള്ള 30,000/- രൂപയും ധനസഹായമായി ലഭിക്കുന്നതാണ്.

7. മത്സ്യത്തൊഴിലാളികളുടെ മരണത്തോടനുബന്ധിച്ച് ആശ്രിതർക്കുള്ള ധനസഹായ പദ്ധതി

മത്സ്യത്തൊഴിലാളികൾ ഏതു സാഹചര്യത്തിൽ മരിച്ചാലും ആശ്രിതർക്ക് ധനസഹായം നൽകുന്ന പദ്ധതിയാണിത്. ഈ പദ്ധതി പ്രകാരമുള്ള ധനസഹായം 15,000/- രൂപയായി വർദ്ധിപ്പിച്ചിട്ടുണ്ട്.

8. എസ്.എസ്.എൽ.സി പരീക്ഷയിൽ ഉന്നത വിജയം നേടുന്നവർക്ക് ക്യാഷ് അവാർഡ്

വിദ്യാഭ്യാസ പുരോഗതി നേടുന്നതിന് മത്സ്യത്തൊഴിലാളികളുടെ മക്കളായ വിദ്യാർത്ഥികൾക്ക് പ്രോത്സാഹനം നൽകുന്നതിനാണ് ഈ പദ്ധതി തയ്യാറാക്കിയിട്ടുള്ളത്.

ക്യാഷ് അവാർഡ് തുക :-

1. സംസ്ഥാന തലത്തിൽ എല്ലാ വിഷയങ്ങളിലും A+ നേടുന്നവർക്ക് -5,000/- രൂപ
2. സംസ്ഥാന തലത്തിൽ 9 വിഷയങ്ങളിൽ A + നേടുന്നവർക്ക് -4,000/- രൂപ
3. സംസ്ഥാന തലത്തിൽ 8 വിഷയങ്ങളിൽ A + നേടുന്നവർക്ക് -3,000/- രൂപ
4. റീജിയണൽ ഫിഷറീസ് ടെക്നിക്കൽ സ്കൂളിൽ നിന്ന് ഏറ്റവും ഉയർന്ന ഗ്രേഡു ലഭിക്കുന്ന 3 വിദ്യാർത്ഥികൾക്ക്

(ഓരോ സ്കൂളിലേയും) ക്യാഷ് അവാർഡിനു പുറമെ മെറിറ്റ്

സർട്ടിഫിക്കറ്റുകളും മൊമെന്റോയും നൽകുന്നതാണ്.

9. കുടുംബ സംവിധാന പദ്ധതി

വന്ധ്യകരണ ശസ്ത്രക്രിയക്ക് വിധേയരാകുന്ന മത്സ്യത്തൊഴിലാളി സ്ത്രീകൾക്കും പുരുഷൻമാർക്കും സാമ്പത്തിക സഹായം നൽകിക്കൊണ്ട് കുടുംബ സംവിധാനത്തിന് പ്രോത്സാഹനം നൽകുന്നതിനുള്ള ഒരു പദ്ധതിയാണിത്. ശസ്ത്രക്രിയയോടനുബന്ധിച്ചുള്ള ശുശ്രൂഷാ ചിലവുകൾക്കായി 500 രൂപയാണ് ധനസഹായമായി നൽകുന്നത്

10. മാതൃകരോഗ ചികിത്സാ പദ്ധതി

മാതൃകരോഗങ്ങൾ പിടിപ്പെട്ട് കഷ്ടത അനുഭവിക്കുന്ന മത്സ്യത്തൊഴിലാളികൾക്ക് വിദഗ്ദ്ധ ചികിത്സയ്ക്കുവേണ്ട ധനസഹായം നൽകുന്നതിലുള്ള പദ്ധതിയാണിത്.

പദ്ധതിയിൽപ്പെടുന്ന രോഗങ്ങളും ധനസഹായവും:-

1. ഹൃദ്രോഗം	പരമാവധി	50,000/- രൂപ
2. വൃക്കരോഗം	പരമാവധി	50,000/- രൂപ
3. ക്യാൻസർ	പരമാവധി	50,000/- രൂപ
4. തലച്ചോറിലെ ട്യൂമർ	പരമാവധി	50,000/- രൂപ
5. തളർവാതം	പരമാവധി	12,000/- രൂപ
6. ചികിത്സിച്ചു ഭേദമാക്കാൻ പറ്റുന്ന മാനസിക രോഗം	പരമാവധി	5,000/- രൂപ

11. ചെയർമാൻസ് റിലീഫ് ഫണ്ട്

അപ്രതീക്ഷിതമായി ഉണ്ടാകുന്ന അപകടങ്ങൾ മൂലവും പ്രകൃതി ക്ഷോഭങ്ങൾ മൂലം ദുരിതമനുഭവിക്കേണ്ടിവരുന്ന മത്സ്യത്തൊഴിലാളികൾക്ക് അടിയന്തിര ധനസഹായം നൽകുന്നതിനുള്ള പദ്ധതിയാണിത്. അപകടം മൂലം ഗുരുതരമായ പരുക്കുപറ്റി ആശുപത്രിയിൽ പ്രവേശിപ്പിക്കുക. അപകടം മൂലം മത്സ്യത്തൊഴിലാളി മരണമടയുകയും, കുടുംബാംഗങ്ങൾക്ക് നിത്യവൃത്തിക്ക് മാർഗ്ഗമില്ലാതാവുകയും ചെയ്യുക, അപകടം മൂലമുള്ള രക്ഷാ പ്രവർത്തനങ്ങളിലേർപ്പെട്ട് പരിക്കു പറ്റുക, വെള്ളപ്പൊക്കം, തീപിടുത്തം മുതലായവ നിമിത്തം വീടിനും, വീടുപകരണങ്ങൾക്കും, നാശനഷ്ടങ്ങൾ സംഭവിക്കുക, അഭയാർത്ഥി ക്യാമ്പുകളിൽ പ്രവേശിപ്പിക്കപ്പെടുക, പാവ്, പേനായ എന്നിവ കടിച്ചതു മൂലവും തീപ്പെള്ളലേറ്റും, ഇലക്ട്രിക് ഷോക്കേറ്റും അടിയന്തിര ചികിത്സ വേണ്ടിവരിക, മത്സ്യബന്ധന വേളയിൽ കാണാതാകുന്നവരുടെ കുടുംബത്തിന് ദുരിതമുണ്ടാവുക തുടങ്ങി അവസരങ്ങളിൽ

സാഹചര്യത്തിന്റെ ഗൗരവമനുസരിച്ച് 500 രൂപ മുതൽ 5000 രൂപ വരെ ധനസഹായം അനുവദിക്കുന്നു.

12. ബോർഡിന്റെ പ്രത്യേക ധനസഹായം

ദുരിതമനുഭവിക്കുന്ന മത്സ്യത്തൊഴിലാളികൾക്ക് മാനുഷിക പരിഗണനയുടെ അടിസ്ഥാനത്തിൽ നിശ്ചിത തുക ധനസഹായമായി ബോർഡിൽ നിന്നും അനുവദിക്കുന്നു.

13. പ്രസവ ശുശ്രൂഷകളുടെ ധനസഹായ പദ്ധതി

മത്സ്യത്തൊഴിലാളി കുടുംബങ്ങളിലെ വനിതകളുടെ ക്ഷേമം ലക്ഷ്യമാക്കിയുള്ള ഒരു പദ്ധതിയാണിത്. ക്ഷേമനിധിയിൽ കടിശ്ശിക ഇല്ലാതെ വിഹിതം അടച്ചുതീർത്തിട്ടുള്ള പ്രവർത്തകന്മാർക്ക് മത്സ്യത്തൊഴിലാളി വനിതകൾക്കും മത്സ്യത്തൊഴിലാളികളുടെ ഭാര്യമാർക്കും പ്രസവ ശുശ്രൂഷാ ധനസഹായമായി, 750 രൂപ വീതം നൽകി വരുന്നു.

14. ഉന്നത വിദ്യാഭ്യാസ പ്രോൽസാഹന പദ്ധതി

മത്സ്യത്തൊഴിലാളി കുടുംബങ്ങളിലെ കുട്ടികളുടെ വിദ്യാഭ്യാസ നിലവാരം ഉയർത്തുന്നതിന് പ്രോൽസാഹനം നൽകുന്നതിനായി ലക്ഷ്യമിട്ടിട്ടുള്ളതാണ് ഈ പദ്ധതി ഹയർ സെക്കന്ററി(+2), വൊക്കേഷണൽ ഹയർ സെക്കന്ററി പരീക്ഷകളിൽ എല്ലാ വിഷയങ്ങൾക്കും A+ ലഭിക്കുന്ന വിദ്യാർത്ഥികൾക്ക് 5000/- രൂപ വീതം ഈ പദ്ധതി പ്രകാരമുള്ള പ്രോൽസാഹന ധനസഹായം നൽകി വരുന്നു.

15. ബോധവൽക്കരണ പരിപാടി

മത്സ്യത്തൊഴിലാളികൾക്ക് വേണ്ടി സംസ്ഥാന ഫിഷറീസ് വകുപ്പ്, മത്സ്യത്തൊഴിലാളി ക്ഷേമനിധി ബോർഡും നടപ്പിലാക്കുന്ന പദ്ധതികളെക്കുറിച്ച് മത്സ്യത്തൊഴിലാളികളിൽ അവബോധം സൃഷ്ടിക്കുന്നതിനുള്ള പദ്ധതിയാണിത്.

16. വിധവാ പെൻഷൻ

മത്സ്യത്തൊഴിലാളികളുടെ മരണം മൂലം നിരാലംബരായി തീരുന്ന അവരുടെ ഭാര്യമാർക്ക് ആശ്വാസ ധനസഹായമെന്ന നിലയിൽ പ്രതിമാസ പെൻഷൻ നൽകുന്നതിനുള്ള പദ്ധതിയാണിത്. മത്സ്യബോർഡിൽ വിഹിതമടച്ച് അംഗത്വമെടുത്തശേഷം വാർദ്ധക്യകാല പെൻഷൻ പദ്ധതി പ്രകാരമുള്ള പെൻഷൻ ഒരു ഗഡുപോലും വാങ്ങുന്നതിനുമുമ്പായി മരണമടയുന്ന മത്സ്യത്തൊഴിലാളികളുടെ ഭാര്യമാർക്ക് ഈ പദ്ധതി പ്രകാരം 01.04.2019 മുതൽ 1100/- രൂപയിൽ നിന്ന് 1200/- രൂപയായും വർദ്ധിപ്പിച്ചിട്ടുണ്ട്.

17. കായിക വിനോദ മത്സരത്തിൽ വിജയം നേടുന്നവർക്ക് പ്രോൽസാഹന പദ്ധതി

മത്സ്യത്തൊഴിലാളികളുടെ മക്കളിൽ കായിക മത്സരങ്ങളിൽ ദേശീയ തലത്തിലും സംസ്ഥാന തലത്തിലും, ഗ്രൂപ്പ് അടിസ്ഥാനത്തിലും വിജയം കൈവരിക്കുന്നവർക്ക് കാഷ് അവാർഡും, മെറിറ്റ്

സർട്ടിഫിക്കറ്റും നൽകുന്നു.

എ) ദേശീയതലത്തിൽ

ഒന്നാം സ്ഥാനം നേടുന്നവർക്ക്	:	10,000 രൂപ
രണ്ടാം സ്ഥാനം നേടുന്നവർക്ക്	:	8,000 രൂപ
മൂന്നാം സ്ഥാനം നേടുന്നവർക്ക്	:	5,000 രൂപ
സംസ്ഥാനത്തെ പ്രതിനിധീകരിക്കുന്നവർക്ക്	:	5,000 രൂപ

ബി) ഗ്രൂപ്പ് അടിസ്ഥാനത്തിൽ ദേശീയ തലത്തിൽ

ഒന്നാം സ്ഥാനം നേടുന്നവർക്ക്	:	8,000 രൂപ
രണ്ടാം സ്ഥാനം നേടുന്നവർക്ക്	:	5,000 രൂപ
മൂന്നാം സ്ഥാനം നേടുന്നവർക്ക്	:	3,000 രൂപ

സി) സംസ്ഥാന തലത്തിൽ

ഒന്നാം സ്ഥാനം നേടുന്നവർക്ക്	:	5,000 രൂപ
രണ്ടാം സ്ഥാനം നേടുന്നവർക്ക്	:	3,000 രൂപ
മൂന്നാം സ്ഥാനം നേടുന്നവർക്ക്	:	2,000 രൂപ

ഡി) ഗ്രൂപ്പ് അടിസ്ഥാനത്തിൽ സംസ്ഥാന തലത്തിൽ

ഒന്നാം സ്ഥാനം നേടുന്നവർക്ക്	:	3,000 രൂപ
രണ്ടാം സ്ഥാനം നേടുന്നവർക്ക്	:	2,000 രൂപ
മൂന്നാം സ്ഥാനം നേടുന്നവർക്ക്	:	1,000 രൂപ

18. തണൽ പദ്ധതി

സംസ്ഥാന സർക്കാർ കേരളത്തിലെ പരമ്പരാഗത മത്സ്യത്തൊഴിലാളി/ അനുബന്ധത്തൊഴിലാളികൾക്കായി നടപ്പിലാക്കുന്ന സാമ്പത്തിക സഹായ പദ്ധതിയാണ് തണൽ. ടി പദ്ധതി തൊഴിൽ വകുപ്പ് മുഖേന ബോർഡിലൂടെ നടപ്പിലാക്കുന്നതാണ്. കേരള മത്സ്യത്തൊഴിലാളി ക്ഷേമനിധി ബോർഡ് മുഖേന വിവരശേഖരണം നടത്തി ബയോമെട്രിക് തിരിച്ചറിയൽ കാർഡിന് എൻറോൾ ചെയ്ത മത്സ്യത്തൊഴിലാളികൾക്കും അനുബന്ധത്തൊഴിലാളികൾക്കും 1350/- രൂപ നിരക്കിൽ ധനസഹായം നൽകുന്നു.

19. അപകടം മൂലമുണ്ടാകുന്ന താൽക്കാലിക അവശതയ്ക്ക് ധനസഹായ പദ്ധതി:

അപകടം മൂലം ചുരുങ്ങിയത് ഏഴ് ദിവസത്തേക്കെങ്കിലും ചികിത്സാർത്ഥം തൊഴിൽ ചെയ്യാൻ കഴിയാതെ വന്നാൽ ഈ പദ്ധതി പ്രകാരം പരമാവധി 500/- രൂപ ധനസഹായം ലഭിക്കും.

(Handwritten signature)
മന്ദലകർമ്മാധിപൻ

അനുബന്ധം-2

അപകടമരണം	10 ലക്ഷം രൂപ
മത്സ്യബന്ധന വേളയിൽ അപകടംമൂലം കാണാതാകൽ	10 ലക്ഷം രൂപ
സ്ഥിരവും പൂർണ്ണവുമായ അവശത	10 ലക്ഷം രൂപ
സ്ഥിരവും ഭാഗികവുമായ അവശത	5,00,000/- രൂപ
അപകടമരണമടഞ്ഞ മത്സ്യത്തൊഴിലാളികളുടെ കുട്ടികൾക്ക് വിദ്യാഭ്യാസ സഹായം	5000/- രൂപ പ്രകാരം പരമാവധി 10,000/- രൂപ
അപകടംമൂലം 24 മണിക്കൂറിലധികം ആശുപത്രിയിൽ കിടത്തി ചികിത്സിക്കേണ്ടി വരുന്നവർക്ക് ധനസഹായം	25,000/- (പരമാവധി) രൂപ
ശവസംസ്കാര ചിലവിന്	2,500/- രൂപ

നിലവിൽ 17/12/2019 മുതൽ 16/12/2020 വരെ മത്സ്യത്തൊഴിലാളികൾക്കും അനുബന്ധത്തൊഴിലാളികൾക്കുമുള്ള അപകട ഇൻഷുറൻസ് പദ്ധതി പുതുക്കിയിട്ടുണ്ട്.

2. മത്സ്യബന്ധന സമയത്തോ തൊട്ടുപിന്നാലെയോ അപകടംകൊണ്ടല്ലാതെ ആകസ്മിക കാരണങ്ങളാൽ ഉണ്ടാകുന്ന മരണത്തിന് ആശ്രിതർക്ക് ധനസഹായം

മത്സ്യബന്ധന സമയത്തോ തൊട്ടുപിന്നാലെയോ അപകടം കൊണ്ടല്ലാതെ ആകസ്മിക കാരണങ്ങളാൽ മരിക്കുകയും, ഗ്രൂപ്പ് ഇൻഷുറൻസ് പദ്ധതി പ്രകാരമുള്ള ധനസഹായം ലഭിക്കാൻ അർഹതയില്ലാതാകുകയും ചെയ്യുന്ന മത്സ്യത്തൊഴിലാളികളുടെ ആശ്രിതർക്ക് മത്സ്യബോർഡ് മുഖേന ആശ്വാസ ധനസഹായം നൽകുന്നതിനുള്ള പദ്ധതിയാണിത്. ഈ പദ്ധതി പ്രകാരം ആശ്രിതർക്ക് നൽകുന്ന സാമ്പത്തിക സഹായം 20.11.2014 മുതൽ 50,000 രൂപയാക്കി വർദ്ധിപ്പിച്ചിട്ടുണ്ട്.

3: ആംആർമി ബീമയോജന


കേരളത്തിലെ മത്സ്യത്തൊഴിലാളികളുടെ സാമ്പത്തിക സാമൂഹിക പിന്നോക്കാവസ്ഥ മാറ്റിയെടുക്കുന്നതിനായി കേരള സംസ്ഥാന ഫിഷറീസ് വകുപ്പ് എൽ.ഐസിയുമായി സഹകരിച്ച് മത്സ്യത്തൊഴിലാളി ക്ഷേമനിധി ബോർഡ് മുഖേന ബോർഡിൽ അംഗങ്ങളായിട്ടുള്ള മത്സ്യത്തൊഴിലാളികൾക്കായി ആം ആർമി ബീമയോജന എന്ന പദ്ധതി PMJBY/PMSBY എന്നീ പദ്ധതികളുമായി സംയോജിപ്പിച്ച് 01.06.2019 മുതൽ 31.05.2020 വരെ (12 മാസത്തേക്ക്) പുതുക്കി നൽകിയിട്ടുണ്ട്.

ക്രമ നമ്പർ	പദ്ധതികൾ	ധനസഹായത്തുക (രൂപ)
1	അപകടം മൂലമുണ്ടാകുന്ന മരണത്തിന്	4,00,000/-
2	അപകടം മൂലമുണ്ടാകുന്ന സ്ഥിരവും പൂർണ്ണവുമായ അവശതയ്ക്ക്	2,00,000/-
3	അപകടം മൂലമുണ്ടാകുന്ന സ്ഥിരവും ഭാഗികവുമായ അവശതയ്ക്ക്	1,00,000/-
4	സാധാരണ മരണത്തിന്	2,00,000/-

5 9,10,11,12 എന്നീ ക്ലാസ്സുകളിൽ പഠിക്കുന്ന 1200/-

മത്സ്യത്തൊഴിലാളികളുടെ മക്കളായ വിദ്യാർത്ഥികൾക്ക്
(പരമാവധി രണ്ട് പേർക്ക് പ്രതി വർഷം) സ്കോളർഷിപ്പ്

പ്രസ്തുത പദ്ധതി പ്രകാരം 50 വയസ്സ് വരെ പ്രായമുള്ള മത്സ്യത്തൊഴിലാളികൾ മരണപ്പെട്ടാൽ പി.എം.ജെ.ജെ.ബി.വൈ പദ്ധതി പ്രകാരം 2 ലക്ഷം രൂപയും, അപകടംമൂലം മരണപ്പെട്ടാൽ പി.എം.എസ്.ബി.വൈ പദ്ധതി പ്രകാരമുള്ള 2 ലക്ഷം രൂപയും കൂടി മൊത്തം 4 ലക്ഷം രൂപ ലഭിക്കുന്നു. 51 വയസ്സ് മുതൽ 59 വയസ്സ് വരെയുള്ളവർ അപകടം മൂലം മരണപ്പെട്ടാൽ പി.എം.എസ്.ബി.വൈ പദ്ധതി പ്രകാരമുള്ള 2 ലക്ഷം രൂപയും, എ.എ.ബി.വൈ പദ്ധതി പ്രകാരമുള്ള 75,000/- രൂപയും കൂടി മൊത്തം 2.75 ലക്ഷം രൂപ ധനസഹായം ലഭിക്കും. 51 വയസ്സ് മുതൽ 59 വയസ്സ് വരെയുള്ള മത്സ്യത്തൊഴിലാളികൾക്ക് സ്വാഭാവിക മരണം സംഭവിച്ചാൽ എഎബി.വൈ പദ്ധതി പ്രകാരമുള്ള 30,000/- രൂപയും ധനസഹായമായി ലഭിക്കുന്നതാണ്.


സെക്ഷൻ ഓഫീസർ